

# چودھویں صدی عیسوی میں غرناطہ کا تہذیبی و ثقافتی پس منظر

ڈاکٹر احتشام بن حسن

## تاریخی و سیاسی پس منظر

چودھویں صدی کا نصف آخر جس میں ابن خلیب زندہ تھے تمام تمدن دنیا میں ایک انقلابی دور مانا جاتا ہے۔ عالم عربی تنزل و پستی کی طرف گریبا تھا اور عالم غری عروج و بلندی کی جانب چہرے ہو رہا تھا۔ جہاں تک عالم عربی کی بات ہے وہ دو اساسی قسموں پر تقسیم تھا، ایک مغرب اور دوسرا مشرق، یعنی وہ شہر جو بحر اور بحر محیط کے مابین واقع تھے مغرب میں شمار ہوتے تھے اور مہرا اور اس کے متصل عربی شہر مشرق میں، اندلسی تہذیب و تمدن کے مرکز طلیطلہ اور قرطبہ وغیرہ تھے اور بیشتر شہر ہائے اندلس (مثلاً سیلیبہ تک) عربوں کے اقتدار سے نکل چکے تھے، اور عربوں کی کثیر تعداد مغرب اور افریقہ یعنی مراکش و تونس کی طرف جلا وطن کر دی گئی تھی۔ اور اب عرب کے نزدیک جنوب غری کا تصور اس وقت رہ گیا تھا جو غرناطہ، مریتہ اور جبل الطارق کے مابین محصور تھا۔ اس مختصر سے قطعاً ارض پر بنو الامم حکمران تھے۔ یہ لوگ حکومت طلبی میں آئے دن آپس میں دست و گریباں رہتے۔ اور کبھی سلاطین مغرب سے بھی ٹکراتے تھے۔

مغربی اسلامی علاقے خاص کر مسلم اسپین کے تاریخی اور تہذیبی پس منظر پر نگاہ دوڑاتے

وقت یہ مسلمہ حقیقت سامنے آجاتی ہے کہ مسلم تہذیب کا ستارہ عروج اسپین کی وادی اور صحرا ہی پر نہیں بلکہ تمام خطہ ارض پر چمکا۔ اسپین میں نو وارد اقوام میں مسلم بربر اور عرب قوم بھی تھی۔ عرب قوم سرسبز و شاداب اور زرخیز ممالک یعنی عراق و شام اور مصر سے یہاں آئے تھے۔ یہ سب اعلیٰ نسلوں سے تعلق رکھتے تھے۔ اسپین کی سرزمین ان کو بے حد راس آئی۔ انہوں نے یہاں کی پرسکون فضا میں تہذیب و تمدن کے چراغ روشن کئے اور معاشرہ کو اعلیٰ معیار پر پہنچایا یہاں کی مادی ترقی کے لئے منصوبے بنائے اور ایک ایسی بے مثال حسین دنیا بنانے میں کامیاب ہو گئے جس کو ان کی پیش رو گوتمک قوم صدیوں میں بھی نہ بنا سکی۔ انہوں نے اپنی اعلیٰ دماغی صلاحیتوں سے کام لے کر اسی خطہ ارض کو انتہائی ترقی یافتہ ملک میں تبدیل کرنے کی کوشش کی۔ زراعت کو فروغ دیا اور معدنیات کے سراغ لگا کر ملک کو قدرتی وسائل اور معدنی ذرائع سے مالا مال کر دیا۔ ملک کا شمالی حصہ جس پر رومیوں کی حکومت عرصہ تک رہی دوبارہ تعمیر کیا گیا عرب قوم نے نہ صرف تہذیب و تمدن بلکہ صنعت و حرفت و تجارت کو قاص طور پر شہروں اور قصبوں میں فروغ دیا۔ بارش کے پانی سے انہوں نے زمین کی آبیاری کا کام لیا اور *MESTA* کے نیچے کی وادیوں کو آباد کاریوں کے لئے منتخب کیا طلیطلہ *TOLEDO*، سنتر *CENTRA*، قرطبہ، میواہل، مرسیہ، بلنسیہ اور غرناطہ کی آبادیاں اسی طرز پر بسائی گئی تھیں جن کا حسن اور خوش نمائی آج بھی دنیا میں مشہور ہے۔ رومیوں کے عہد حکومت میں بھی زراعت پر توجہ دی گئی تھی لیکن عربوں کے جدید ذہن نے زراعت کو مختلف منصوبوں کے ذریعہ اور مختلف طرز تعمیر کے ذریعہ پورے ملک میں فروغ دیا۔ چھوٹی چھوٹی پہاڑیوں اور کھیتوں کا ملک ایک شاداب، زرخیز اور بہلاتے کھیتوں کی مانند بن گیا۔ حقیقت یہ ہے کہ پورا ملک مسلمانوں کے عہد حکومت میں انتہائی ترقی کے منازل تک پہنچ گیا۔

شروع کے پچاس سال میں مسلمانوں نے ملک کی انتظامیہ بالکل جدید طرز پر قائم کی اور ملک کی اقتصادی اور سماجی ترقی کے لئے قوانین بنائے، عبدالرحمان اول نے دمشق کی اموی خلافت کے خاتمہ کے بعد اسپین میں اموی مہد حکومت کا آغاز کیا، اس نے سرکوں کی تعمیر کرائی اور مواصلات و مراسلات کے محکمے کھولے اور دارالسلطنت قرطبہ کو خوبصورت عمارتوں اور شاندار محلوں اور عظمت مسجدوں سے آراستہ کر دیا۔

نویں صدی میں تمام حکمرانوں نے انتہائی جانفشانی اور عدل و انصاف کے ساتھ ملک کے مختلف انتظام کے لئے کوششیں کیں۔ نئی نئی اسکیمیں چلائیں اور نظام مملکت کو استحکام بخشا۔ سرحدی محلوں اور فسادات کے باوجود عبدالرحمن اول نے تیس سال تک نہایت کامیاب حکومت چلائی۔ اس حکمران نے اپنے دور میں ملک کو دنیا کے تمام مہذب اور تمدن ملکوں میں نمایاں کر دیا۔ یونان کے سیاح اور سفیر اس دور میں جب اسپین آتے تو قرطبہ کی خوبصورتی اور وہاں کی دولت کو دیکھ کر دمگ رہ جاتے تھے۔ پانی کا انتظام قرطبہ تک اس طرح کر دیا گیا تھا کہ *SIERRA* سے *MORFNA* سے پائپ لائن بنائی گئی تھی جس کے ذریعہ مختلف سمتوں میں پانی پہنچایا جاتا تھا اور اس کے ذریعہ پبلک حمام میں بھی پانی پہنچانے کا انتظام تھا۔ صفائی کا محکمہ بھی اپنے انتظام کے لحاظ سے عروج پر تھا۔ اس محکمہ کو اموی دربار کے شیر، معنی اور دانشور زریاب نے تشکیل دیا تھا۔ نظام مملکت اس طرح منظم اور مستحکم بنایا گیا تھا کہ زندگی کا کوئی شعبہ ایسا نہیں تھا جس کو عبدالرحمان ثانی نے نہ سنوارا ہو۔ اس نے لباس اور بود و باش کے مروجہ طریقوں میں اصلاحات جاری کیں اور عباسیوں کے طرز پر دواخانے اور اسپتال تعمیر کرائے۔ فارسی اور یونانی سے عربی میں کتابیں ترجمہ کرائے کا اہتمام کیا۔

دسویں صدی کا آغاز نئی سیاسی اور تمدنی زندگی سے ہوا اور مسلم اسپین کی تہذیب کا

ستارہ معروف عبدالرحمان ثالث کے عہد میں چمکا اس نے نہ صرف یہ کہ اپنی سلطنت کو باقی رکھا بلکہ تہذیب و تمدن کو برباد ہونے سے بچالیا۔ اس کا عہد حکومت حکم ثانی اور منصور کی طرح کامیاب رہا اس عہد میں اسپین کا کلچر جس اعلیٰ منزل پر پہنچ گیا وہ اس کے دانشمند و ترقیوں کی خداداد صلاحیتوں کا منظر تھا۔ دنیا کے تمام تمدن و ممالک کے سفراء و قریب کی عظمت و شان کو دیکھنے پر واہ و آئے۔ اور عبدالرحمان کا دربار دنیا کے علماء اور فضلا کا مرکز قرار پایا۔ مختلف ممالک سے بڑے بڑے اسکالرز ادیب اور شعراء دربار میں آکر زینتِ بزم بنے۔ قرطبہ کے سفیر RECELUNDE نے LIUDPRAND (حکومت جرمنی کے دربار کا مشہور مورخ) کو مشورہ دیا کہ وہ ANTAPADOLIS تھیف کے نامی عہد حکومت کا مشہور جغرافیہ دان ابن حوقل قرطبہ دیکھنے کے لئے آیا اور واپسی پر اس نے وہاں کی اقتصاد و ترقی پر ایک رسالہ لکھا، یہودی معالج جو یورپ کے دوسرے ملکوں میں تھے وہاں سے قرطبہ چلے آئے اور یہاں کے میڈیکل کالجوں میں تعلیم دینے لگے۔

حکم ثانی کا عہد اسپین کا عہد زریں کہلاتا ہے۔ اس حکمران کے دور حکومت میں قرطبہ علم کا گہوارہ کہلایا اور اس کو یورپ کی سرزمین پر ایسا سمجھا جاتا رہا جیسے تاریک سمندر میں LIGHT HOUSE اس نے قرطبہ کی یونیورسٹی کو اس شان و شوکت سے تعمیر کرایا اور تعلیم و تربیت کا وہ اعلیٰ انتظام کیا کہ بغداد کی مشہور نظامیہ یونیورسٹی اور قاہرہ کی الانہر سب ہی اس کے سامنے ہیج ہو گئیں، یورپ کے مختلف ملکوں، ایشیا اور افریقہ سے طلباء محض تعلیم حاصل کرنے کے لئے یہاں جمع ہو گئے۔ اس کے بعد اس کا بیٹا جانشین ہوا اگرچہ وہ اپنے باپ کا بدل نہ تھا لیکن اس کا وزیر منصور اپنی صلاحیتوں کے لحاظ سے بہت بلند انسان تھا۔ اس وزیر نے پورے جوش و خروش سے ملک کی ترقی کے لئے اسی طرح اہتمام کیا جس طرح حکم ثانی نے کیا تھا۔ اس نے آرٹ، فن تعمیر اور ادب کی ترقی کے لئے کوشش کی اور عبدالرحمان ثانی کے نواسے ہوئے النہر لہو کے مقابلہ میں ایک دوسرا حسین شہر زہرہ تعمیر کرایا۔

یہ حالات کے تشیب و قرار قرار دیئے جائیں یا پھر قوموں کے عروج و زوال کی داستان اسی خطہ ارض (اسپین) پر بد امنی اور شورشوں کے بادل امنتڈ آئے اور مقامی گورنروں اور امیروں کو خود مختار ریاستیں قائم کر لینے کا موقع مل گیا۔ جو محمود ملائذ الجزیرہ کے علاقوں پر قابو پانے میں کامیاب ہو گئے اور امیر المؤمنین ہونے کا اعلان کر دیا جن کی حکومت کا گیارہویں صدی ہی میں شاہ غرناطہ نے خاتمہ کر دیا۔ لیکن خود غرناطہ پر سردار زادی مسلط ہو گیا۔ مغربی اضلاع کے علاقے جو عباد کے تصرف میں آ گئے، جن کا آخری بادشاہ معتمد تھا، اسے یوسف ابن تاشفین نے افریقہ کی طرف بھگا دیا تھا۔ اور سارا گوسا پر موجود بارہویں صدی تک حکمران رہے۔ ان بادشاہوں کو ملوک الطوائف کہا جاتا ہے۔ یہ حقیقت ہے کہ سیاسی نقطہ نگاہ سے سارے بادشاہ کشمکش کا شکار تھے اور ایک دوسرے سے برسر پیکار تھے۔ لیکن علم و ہنر کا مربی اور علماء و فضلا کا حامی ان میں کا ہر بادشاہ تھا۔ اشاعتِ تعلیم اور شعر و ادب کی سرپرستی کرنے میں آگے بڑھنے کی کوشش بھی ہر ایک کرتا تھا اکثر حکمران تو خود عالم اور شاعر تھے۔ اور معتمد آخری حکمران نے تو شاعری میں اعلیٰ مقام حاصل کر لیا تھا اور صاحب دیوان تھے۔

ان چھوٹی چھوٹی ریاستوں کے حکمرانوں کی باہمی رشتہ کشی اور تنازعے نے ان کی ہوا بکھیر دی اور عیسائیوں کو ان کے علاقوں پر بظاہر کرنے کا اچھا موقع مل گیا اور کچھ نواح قبت اندیش حکمرانوں کے عیسائیوں سے گٹھ جوڑنے ان کے حملے کی مزید راہ ہموار کر دی نتیجہ ہوا کہ فرڈیننڈ کے حملے سے کئی اچھے مقامات ان سے چھین گئے مغرب میں مسلمانوں کے ساتھ عیسائیوں کی ان رشتہ دوانیوں سے مشرقی ایشیا کے عرب بالکل بے خبر ہوا بے پروا تھے، البتہ مغرب کے مورائی قبائل مسلمانان اسپین کی نصرت و اعانت کرتے رہتے تھے اس خدمت میں گوان کی بوس ملک گیری بھی کار فرما تھی چنانچہ جس وقت مسلمانان اندلس نصاریٰ کے ہم حملوں سے موت و بیم سے دوچار تھے، اس وقت وہاں حبشی قبائل

کا ایک جماعت تیار ہو چکی تھی جن کو انھیاری کی حکومت فطری طور پر ناکار اور گراں گزرتی تھی۔ یہ قبائلی نسلاً بربر تھے۔ یہ اپنے مذہبی لیڈروں کی قیادت میں جنہیں یہ مرا بط کہا کرتے تھے، ان عیسائی حکمرانوں کو جو مسلمانوں کے پیچھے پڑے ہوئے تھے اور ان کے علاقے پھیننے میں لگے ہوئے تھے، پسپائی کے گھاٹ اتار تے ہوئے یہاں اپنی سلطنت قائم کرنے میں کامیاب ہو گئے۔ ان کا مایہ ناز لیڈر یوسف بن تاشفین تھا جو گیارہویں صدی میں ہسپانیائی کی طرف آیا، اور اسی صدی میں وہ اندلس بھی آیا جہاں اس کی قوت و شوکت اور اس کا عروج دیکھ کر اشبیلیہ اور غرناطہ وغیرہ کے مسلمان سلاطین اس کی طرف جبک پڑے اور اس سے سیلیائیوں کے مقابلہ میں مدد و اعانت کی درخواست کی، بلکہ معتقد شاہ اشبیلیہ نے اپنے ملک کا زرخیز صوبہ شہر الجیرہ اس کے سپرد کر دیا تاکہ وہ کسی طرح مسلمانان اسپین کی مدد کے لئے آجائے۔

یوسف بن تاشفین، بانی فرقہ مرا بطین اعلیٰ درجہ کا متقی، حالی حوصلہ اور حکومت و سیاست کے امور کا ماہر شخص تھا۔ وہ نہایت باوقار اور صاحب دہد بہ شخص تھا جس کی وجہ سے اس کی رعایا اور جماعت اس پر دل و جان سے نداشتی۔ مرا بطین اس کے ہر حکم کی نہایت خلوص کے ساتھ اطاعت کرتے تھے۔ جو علاقے اس کی حکومت کے قبضہ میں تھے ان میں قرطبہ، ملائحہ، غرناطہ اور اشبیلیہ بھی تھے۔<sup>۱۲</sup>

اندلس کے ممالک کو مستحکم چکنے کے بعد ابن تاشفین کو عیش و عشرت کی زندگی گزارنے کا خیال پیدا ہوا، اور اب اسے مسلمانوں اور دین اسلام کی تبلیغ و اشاعت سے کوئی دلچسپی باقی نہ رہی۔ اور دوسری طرف مسلمانان اندلس بھی اس مطلق العنان بادشاہ اور اس کی حکومت سے نجات حاصل کرنے کی فکر میں تھے۔ آخر خود ہی یہ بادشاہ بارہویں صدی عیسوی کے اوائل میں اس دار فانی سے رحلت فرما گیا۔<sup>۱۳</sup>

گیارہویں صدی میں بعدو نوات ابن تاشفین محمد بن عبداللہ بن قومت نامی شخص نمودا ہوا اور مرابطون کے خلاف اپنی عرصہ دراز سے پورے رخص اور ان کا تختہ الٹنے کی خواہش پوری کرنے میں کامیاب ہوا یعنی مرابطون سے مقابلہ میں کامیاب ہو گیا۔ یہ شخص پہلے جامع قرطبہ کی کسی ادنیٰ خدمت پر مامور تھا۔ بعد میں تسلیم کے لئے وہ بغداد چلا گیا۔ وہاں امام وقت محمد بن محمد غزالی سے علم حاصل کیا جب وہ مغرب سے واپس آیا تو اپنے استاد غزالی کے عقائد کو اس ملک میں پھیلانے لگا۔ مراکش میں پیام پذیر ہو کر مرابطین کی حکومت کے زوال کی تدبیریں کرنے لگا۔ اس نے اپنے آپ کو مہدی موعود بتایا۔ تھوڑے ہی عرصہ میں مریدین کا ایک حلقہ اس کے ارد گرد بیٹھنے لگا۔ اور عبداللہ بن ایک مالدار سوداگر کی بیٹی کو اپنا خلیفہ بنا لیا۔ اس کے مریدین اپنے آپ کو موحدین کہتے تھے ۱۴

ان موحدین کی طاقت بتدریج بڑھتی گئی اور تھوڑے ہی عرصہ میں انہوں نے مرابطی حکومت پر قبضہ جمایا۔ لیکن اس دوران انہیں کافی مصائب اور دشواریوں کا سامنا کرنا پڑا۔ اس حکومت کے لئے سب سے زیادہ مددگار جو شخص ثابت ہوا وہ عبداللہ بن محمد جو سپہ سالار کی کے اور میں ماہر و باہر تھا۔ اسی نے مرابطون کے گھٹنے ٹکادیے اور عیسائیوں سے بہت سے علاقے چھین لئے اور اسپین پر حملہ کر کے بیشتر حصوں پر قبضہ جمایا۔ ۱۱۶۰ء کے حملے میں شہر غرناطہ کو منہر کر لیا۔ عبداللہ بن محمد کے بعد اس کے کئی جانشین یکے بعد دیگرے آئے گئے، اور کافی عروج حاصل کر لینے کے بعد بالآخر اندلس سے یہ حکومت بھی تیرہویں صدی کے وسط کے قریب یعنی ۱۲۳۲ء میں ہر کھلے رازوں کے کاشکار ہو گئی۔ ۱۶

ترب و جوار کے عیسائی حکمرانوں نے اس موقع کو پیر غنیمت جان کر عربی حکومت پر دست درازیاں شروع کر دیں اور بعض خطوں پر جہاں ان کو کامیابی نظر نہ آتی تھی مسلمان حکمرانوں سے ساز باز کر کے

کامیابی حاصل کر لی۔ یہ بات غالباً ایک سانحہ سے کم نہیں ہے کہ اندلس کے قدیم مسلمانوں نے اپنے ان نئے حاکموں (مورخوں) کے خلاف ہتھیار اٹھائے اور مورخین کے اس لشکر پر حملہ کر دیا جو مملکت اندلس میں بطور محافظ سپاہ کے موجود تھا۔ یہ بغاوت مسلمانوں کے حق میں اچھی ثابت نہیں ہوئی کیونکہ مورخین کی حکومت سے آٹادی حاصل کرنے کے بعد انہیں دشمنوں کو راستے سے ہٹا دینا چاہیے تھا اور پھر تمام مملکت اندلس کی ایک مرکزی حکومت قائم کرتے جو ان کے فوائد کا بخوبی تحفظ کر سکتی ہو مگر وہ ایسا کرنے میں کامیاب نہ ہو سکے، بلکہ بجائے ایک متحدہ قوت ہونے کے ہر ذی اقتدار حاکم اپنے زیر اثر علاقہ اور صوبہ کا خود سر یا دشاہ بن بیٹھا اور اس طرح اسپین کی واحد اسلامی ریاست متعدد چھوٹی چھوٹی سلطنتوں میں تقسیم ہو گئی۔

ان خود سر امیروں میں محمد الا عمر سب سے زیادہ خوش نصیب حکمران ثابت ہوئے جس نے ایسی سلطنت کی بنیاد ڈالی جو ۶۱۲۳۸ سے لے کر ۱۴۰۲ء پر پورے دو سو چودہ سال تک عربوں کی تہذیب و تمدن کا مرکز بنی رہی۔ یہ غرناطہ کے حکمرانوں کا آخری خاندان تھا جو دولت نصرت کے نام سے بھی جانا جاتا ہے۔

محمد نے جس زمانہ میں حکومت کی ذمہ داریاں سنبھالیں اس وقت انتشار و بحران پھیل چکا تھا۔ بنومرداس بلنسیہ VALANCIA اور نوموڈر سیہ MURCIA پر اپنا تسلط جما رہے تھے اور بالآخر مشرقی حصہ پر قبضہ جمانے میں کامیاب ہو گئے تھے۔ نو نصرت نے بھی ان قبائل کی دورانڈیشی اور چابکدستی سے فائدہ اٹھایا۔ اس قبیلہ کے سردار محمد بن امر جو اس وقت قرطبہ کے علاقہ میں ارجوناکا فوج کے کمانڈر تھے موقع سے فائدہ اٹھانے کے لئے صیوانل کو حاصل کرنے کی غرض سے نوموڈر کے خلاف قسطلالیہ کے FERDINAND کے ساتھ حقیقہً سمجھوتہ کر لیا اور اس طرح قاروسہ اور دوسرے مقامات بھی اس کے تصرف میں آ گئے اور اس کی مدد سے آخر کار ۶۱۲۳۰ء میں غرناطہ فتح



کر کے اپنا دیرینہ خواب پورا کیا۔ غرناطہ فتح ہونے کے بعد محمد بن احمد نے اپنی خود مختار بادشاہت کا اعلان کیا اور غالب بالئد کا لقب اختیار کیا، اور اسی شہر میں اپنے لئے ایک قلعہ اور ایک عالی شان محل (الجران) بنوایا۔

آہستہ آہستہ غرناطہ کے حدود انتہائی مختصر عرصہ میں وسیع ہو گئے، اور دو مساوی پہاڑوں کی حدیں قرار پائیں DARRO-GENIL میدان اور الباسین اور الجراند جنوب اور شمال کے علاقے تھے VEGA کا میدان تدرتی حسن کاری سے معمور تھا۔ بہر طرف شادابی و رعنائی نظر کو سکون دیتی تھی۔ فضا دلکش اور طرب انگیز تھی، خاص طور پر دمشق کی طرح تا حد نظر جھیلیں پھیلی ہوئی تھیں جن سے اس علاقہ میں کیف محسوس ہوتا تھا۔ تقریباً ایک لاکھ اشخاص جن میں ماہرین سائنس، آرٹ، علم و فضل، اور ادیب و شاعر عیسائیوں کے ہیر و تشدد سے مجبور و تنگ آکر غرناطہ کے حسین خہر میں آکر آباد ہو گئے تھے۔ محمد نے اپنی رہائش کے لئے الجراند نامی ایک اعلیٰ شاہی محل جنوب مشرقی پہاڑیوں پر تعمیر کرایا تھا، جہاں سے شہر کی بکھری ہوئی دلکش بستی نظر آتی تھی۔ آنے والی صدیوں میں بھی اس محل کی آرائش و تزیین ہوتی رہی۔ خاص طور پر اس خاندان کے ایک حکمران یوسف اول نے اس محل کی تزیین اور خوشنمائی میں اور چار چاند لگا دیئے۔

محمد بن احمد کے دور میں غرناطہ کے حدود کو اس لئے وسعت نہ حاصل ہو سکی کیونکہ ٹپوس کی عیسائی حکومتوں کے متواتر حملہ کا سامنا رہتا تھا، اس لئے بجائے حدود مملکت کو بڑھانے کے مستحکم بنانے کی پیمیم کوشش کرنی پڑی جس کے نتیجے میں غرناطہ کی حکومت تقریباً سو سو سال تک تباہ کن انقلابات سے بچتی رہی۔

غرناطہ کا یہ کام (محمد بن احمد) صرف ایک جرنل ہی نہیں بلکہ ماہر سیاسیات اور منتظم مملکت بھی تھا، اس نے اکثر موقعوں پر اپنی حکومت کی تھوڑی حفاظت کی خاطر مسلمانوں کے خلاف

عیسائی حکمرانوں کو مدد بھی دی اور اس مہلت میں اپنی فوجی طاقت کو اس لائق بناتا رہا کہ وہ تنہا عیسائی حکمرانوں کے حملہ کو ناکام بنا سکے اس کی یہ مصلحت اندیشی اور سیاسی حکمت عملی برابر کامیاب ہوتی رہی اس نے قسطنطنیہ کے عیسائی حکمران پر کبھی اعتماد نہیں کیا اور ہمیشہ اس سے ہوشیار رہا۔ اس نے اپنے مختصر عہد حکومت میں اپنے ملک کے سرحدی علاقوں میں فوجی قیام گاہیں اور مضبوط قلعے جبل طارق تک بنوائے اور بہت سے بوسیدہ اور سمار شدہ قلعوں کی دوبارہ مرمت کرا کے ان کو فوجی اڈہ بنایا۔

۲۴ ستمبر ۱۲۷۲ء میں محمد بن احمد جو عیسائیوں سے مروانہ دارمقابلہ میں ہمہ تن مصروف تھا یہ کام اپنے بعد میں آنے والوں کے لئے چھوڑ کر رخصت ہو گیا۔ یہ یونان و خاندان کا پہلا حکمران تھا جس نے بہت کامیابی کے ساتھ اس پر آشوب دور میں حکومت کی۔ اس نے اکثر تازک موتوں پر مسلمانوں کی عزت و وقار کو برقرار رکھا۔ سیاسی تدبیر اور نظم مملکت کے علاوہ وہ ایک عالم اور ادیب بھی تھا، اس کو مطالعہ کا بہت شوق تھا، علماء و ادباء کا بے حد احترام کرتا تھا، علوم کی ترقی و ترویج کے لئے اس نے بہت اہم کام کئے۔

غیر ناظرین ماہرین فن اور علماء کو سلطنت کی طرف سے گران قدر وظائف ملتے تھے، ان کے یہ خدمت سپرد تھی کہ وہ عملی پیشوں اور دستکاریوں پر مفید کتابیں تصنیف کرتے رہیں۔ فقہا یعنی علمائے دینیہ کا رسوخ بہت بڑھا ہوا تھا۔ تابعہ روزگار علماء کو عہدے بھی عطا کئے جاتے تھے جیسا کہ ابوالحجاج یوسف بن اسماعیل (م: ۱۳۵۴ء) نے لسان البرہان الخطیب مورخ کو وزارت کا عہدہ عطا کیا تھا۔<sup>۲۱</sup>

ان حکمرانوں نے عبادت و طاعت کے لئے باضابطہ احکامات جاری کئے تھے۔ توہمات اور خرافات جو اس سے پہلے رائج تھیں ان کا خاتمہ کر دیا تھا۔ مثلاً ان سے پہلے یہ رسم چلی آ رہی تھی کہ وہ مردوں کو بہت سے تعویذ اور ہار بھیل پہنا کر دفن کیا کرتے تھے۔ ان سلاطین

غزناطہ نے یہ خلاف سنت طریقہ ختم کر دیا۔ تعزیرات جاری کرنے کا ڈھنگ بھی بالکل الگ تھا۔ جو پہلے کے حکمرانوں سے بالکل مختلف تھا۔ یعنی جلاوطن کئے جانے وغیرہ کی سزا کے بجائے مجرم کے لئے سزائے قید کا رواج قائم کیا اور ان سے جیل خانوں میں کسی نہ کسی قسم کا کام لسیا جاتا تھا۔<sup>۲۲</sup>

اس رجحالی تعارف سے یہ اندازہ بخوبی ہو جاتا ہے کہ سلطنتِ غزناطہ حکمرانوں کے ذاتی حالات سے قطع نظر ان مذکورہ خدمات نافعہ اور امورِ جلیلہ کے لحاظ سے تاریخِ عالم کی حکومتوں میں نہایت ہی لائقِ تحسین اور قابلِ تعریف حکومت رہی ہے۔

غزناطہ : طبعی و جغرافیائی خصوصیات :-

عالمی تہذیب کی ترقی اور معیاری تمدن کی تشکیل کے سلسلے میں بعض مقامات کو ابدی شہرت و عظمت حاصل رہی ہے اسپین کی سمرزمین جب مسلمانوں کے زیرِ نگیں آئی اور مشرق و مغرب کی مختلف النسل قبائل میں باہمی ارتباط کا موقعہ آیا تو تہذیب و تمدن اور صنعت و حرفت کے نئے دروہام آراستہ ہو گئے قرطبہ، اشبیلیہ اور غزناطہ جیسی بہتیاں گہوارہ علم و ادب اور مرکزِ تہذیب و تمدن بن گئیں۔ موسیٰ بن نصیر کے فرزند عبدالاعلیٰ نے اسپین کے اس خطہ کو جس کا نام البیرہ تھا ہسپانوی زبان میں ELVIRA ۹۳ ہجری مطابق ۱۱ء عیسوی میں فتح کیا۔ یہ شہر رومیوں کا آباد کردہ تھا اس میں ایک علائقہ غزناطہ کے نام سے پکارا جاتا تھا۔ پرانا شہر امتداد زمانہ کے ہاتھوں آہستہ آہستہ ختم ہو گیا اور اس کی جگہ غزناطہ کے نام نے لے لی۔ مسلمانوں کے عہد حکومت میں ۵ ویں صدی ہجری (۱۲ء عیسوی) میں یہ ایک مہربین گیا۔ جس کی آبادی ۱۳ ویں صدی عیسوی میں ۴ لاکھ ۴۴ ہزار نفوس تک پہنچ چکی تھی۔<sup>۲۳</sup>

ابن الخطیب کے بقول اس شہر کا نام غزناطہ اور بعض جگہ نزدیک غزناطہ اصلاً اسپین

کے ایک صوبہ البیرۃ کا ایک قدیمی شہر تھا جو اسپین کے صوبوں میں سب سے بڑا صوبہ تھا۔  
 رومیوں کی قدیم تاریخ میں یہ علاقہ سننام الاندلس کے نام سے بھی موسوم تھا۔ اس صوبہ کا ایک شہر  
 قسطلینتہ کے نام سے پکالا جاتا تھا۔ شہر غرناطہ البیرۃ کی اصل آبادی سے آٹھ میل دور آباد تھا۔ غرناطہ  
 اس کے جنوب مشرق میں ۸ میل کے فاصلہ پر واقع تھا کوہستانی سلسلہ غرناطہ سے مشرق و جنوبی  
 سمت میں چلا گیا ہے "جبال البراجلہ" اس کے مشرق و جنوب کے درمیان واقع ہیں اور کنہانیہ  
 و میدان اس شہر کے مغرب اور جنوب کی سمت میں ہے۔ غرض ساحل کی قربت کی وجہ سے  
 ساحلی مقامات کے خوش رنگ تازہ پھولوں کا خرمن اور بحر می تافوں کی گورگاہ ہے۔ یہ علاقہ  
 بے حد سرسبز و شاداب ہے۔ کنہانیہ اور براجملات کی وجہ سے صوبہ جات کے علاوہ گیہوں اور  
 دیگر غلوں کی پیداوار کثرت سے ہوتی ہے۔ دنیا کے مشہور برفستانی پہاڑوں میں ایک کوہ  
 "شلیئر" بھی ہے جس پر موسم گما و سرما میں برابر برف جمی رہتی ہے۔ یہ پہاڑ غرناطہ سے ۶ میل  
 جنوب میں واقع ہے۔ دامن کوہ سے جا بجا چٹھے نکلے ہیں اور اس کی آیتاوں سے ۲۶ دریا  
 نکلے ہیں۔ ان طبعی اور جغرافیائی خصوصیات کی وجہ سے غرناطہ کی آب و ہوا صحت مند ہے  
 مرغزاروں اور باغوں کی کثرت کی وجہ سے ہر طرف سرسبز و شاداب علاقوں کی کثرت ہے  
 یہاں کے باشندے خوب روئندہ اور دلیر و جفاکش ہوتے ہیں۔ غالباً انہیں خصوصیات  
 کی بنا پر ابن خانیہ نے مرابطنین کو مخاطب کر کے کہا تھا :

اُندلس مثل ڈھال کے ہے اور غرناطہ اس کا دستہ ہے۔ اے مرابطنین کی جماعت !  
 اگر تم دھتے کو مضبوط پکڑے رہو گے تو پھر ڈھال تمہارے ہاتھوں سے کبھی نہیں  
 نکل سکتی۔ " ۲۶

قاضی ابوبکر بن خیر نے اپنے چند اشعار میں غرناطہ کی عسکری کی تعریف کی ہے

رضی اللہ عنہا طاعة متبواً یسرکثیرا اذ یحیر طریدا  
 تبترن منہا ما حیی عند ما نئی مسارحہا بالبرد معدن جلیدا  
 ہی التضرمان اللہ من اہلتہ بہ وما خیر ثغر لا تکون برودا

(خدا عز و جل کو محفوظ رکھے۔ یہ ایسی جگہ ہے کہ یہاں ٹنگین کو مسرت اور جلا وطن کو پناہ ملتی ہے، میرا دوست اس منظر کو دیکھ کر گھبراٹھا کہ تمام چراگاہیں سردی سے برفستان ہو گئیں۔ بفرناطہ ایک ثغر (سردی مقام) ہے خدا اس کے ساکنین کو محفوظ رکھے اور جو ثغر (دانت) اولوں کی طرح نہ ہو وہ خوشنما نہیں ہوتا)

کاشتکاری کو بے حد فروغ حاصل رہا۔ زرخیزی میں سوائے دمشق کے اسلامی عہد حکومت میں کوئی اس کے برابر نہیں۔ غلہ کے علاوہ گنے کی کاشت بہت اچھی ہوتی۔ معدنیات میں بھی یہ علاقہ خداداد تھا۔ سونے، چاندی، سیسہ، توتیا اور لوہے کی بیش بہا کانیں یہاں موجود تھیں مقام دلایۃ (موجودہ DAHAS) میں یکنوج نام کی ایک کلڑی پیدا ہوتی ہے جس کی خوشبو عود ہندی سے کہیں زیادہ ہوتی ہے۔ کوہ ظلیہ پر سبتلی کثرت سے پیدا ہوتے ہیں۔ جنھلیا تا ایک مشہور درخت ہوتا ہے جس میں تریاق کی تاثیر پائی جاتی ہے۔ اسی کے علاوہ قمرز، جڑی بوٹیاں اور معدنی اور نباتی دوائیں بہ کثرت پیدا ہوتی ہیں۔ ریشم کی پیداوار بھی کثرت ہوتی ہے۔ زرعی اور معدنی اشیاء کی فراوانی کو جب سے غزناطہ کے باشندے دولت و ثروت سے مالا مال تھے اسپین کا ایک مورخ ابو مروان بن علف حیان (۳۷۷ - ۴۶۹) وہاں کی کثیر دولت کا ذکر ان الفاظ میں کرتا ہے:

”خبر کی جامع مسجد کے دروازے کے قریب ہر وقت ایسے پچاس گھوڑے جمع رہتے تھے جن کی لگاموں کے دبانے تمام تریچاندی کے ہوتے تھے کیونکہ وہاں رؤسا بکثرت آباد تھے ان کی عالی شان عمارت اور محلات اور جامع مسجد کی عالی شان عمارت ان کے قول کی منظر میں۔“

لسان الدین ابن الخطیب غرناطہ کی منظر نگاری ان الفاظ میں کرتا ہے :

بلد کحف بہ الریاض کأنه وجه جمیل والریاض عذاره

وکأتما وادیہ معصم فسادة ومن الجحور المحکمات سوادہ

غرناطہ ایک ایسا شہر ہے کہ جس کے چاروں طرف باغ ہی باغ ہیں گویا وہ کسی حسین کا چہرہ ہے اور باغ اس کے رخسار ہیں اور اس کی وادی کسی نازک اندام کی کلائی ہے اور اردگرد کے مستحکم پل اس کے لنگن ہیں۔

غرناطہ کی ساری نفا نغمہ پورے دلکش منظر سے معمور معلوم ہوتی تھی۔ شاعروں کے الفاظ میں یہ جگہ جنت ارضی سے کم نہ تھی۔ یہ ممکن ہے کہ بعض شعراء نے بعض قدرتی مناظر کو مبالغہ آرائی سے پیش کیا ہو لیکن اس خیال سے غرناطہ کی پرہیزگار نفا کو کسی طرح بھی جغرافیائی اسباب و عوامل اور اثرات سے مستثنیٰ نہیں کیا جاسکتا۔ اسپین اپنے جغرافیائی حدود کے لحاظ سے اٹلی اور سوئٹزرلینڈ کی آب و ہوا اور قدرتی مناظر سے کسی طرح کم نہیں ہے۔ غرناطہ کی توصیف میں ایک اور شاعر ابوالحجاج یوسف بن سعید بن حبان کہتا ہے :

احسن الی غرناطہ کلما حققت نسیم الصبا تھدی الجوی وتشرق

سقى الله من غرناطه كل منهل بنهل سحب ماؤ حن حریق

ویا ریدودا الحسن بین خیامها وأرض لها قلب الشبی مشرق

أغرناطه العکلیا! بالله خمیری اللهم الباکھلا لیک طریق

غرناطہ اپنا نفاست و پاکیزگی کی وجہ سے عروس البلاد کہلاتا تھا۔ ان ابطوط اس شہر کی تعریف

میں لکھتا ہے :

حی قاهرة بلاد الاندلس وعروس مدنها وکجا رجھا لانظیرہ فی الدنیا

وہو مسیرۃ اربعین میلًا بخترقہ نهر شینل المشهور، وسواہ من الاتھار  
الکثیرہ، والبساتین الجلیلۃ والجنات والریاضات والقصور والکروم محدقۃ بها  
من کل جہۃ ۲۸

(یہ غرناطہ اندلس کا دارالسلطنت ہے اور اندلس کے شہروں میں دلہن ہے حسن و خوبصورتی  
میں اس کی نظیر طامعہ ہے، اس کا رقبہ چالیس میل ہے۔ شہر دریا نئے شینل اس کے پاس سے گزرتا ہے۔ اس  
کے علاوہ امد بہت سے دریاؤں ندیاں ہیں۔ بڑے بڑے باغات اور سبزہ نارا اور محلات یہاں موجود ہیں  
انگوروں کی بیسیں عدد در تک پھیل ہوئی نظر آتی ہیں)

علامہ شافعی اسے اندلس کا دمشق کہتا ہے۔ ابو جعفر الغرناطی کہتا ہے:

ہی الفروس فی الدنیا جما

لساکنھا، وکارھھا البعوض

(یہ خطرہ ساکنان شہر کے حسن و جمال کے سبب فروس بریں ہے اور اس سے نفرت کرنے

والاحقر مچر ہے)

## زراعت

دوبی علاقوں میں کثرت سے کسان آباد ہوئے تھے جو خود اپنی کاشت کرتے، ان کی زمینیں  
امرام و سلاطین کی عطا کی ہوئی ہوتی تھیں۔ اراضی کی تقسیم دو طرح پر تھی ایک تو وہ اراضی تھی جو امرا و  
سلاطین کی ملکیت تھی جن میں حسین باغات لگائے جاتے تھے اور اکثر پھلوں کی کاشت ہوتی جن میں  
انگور کی کاشت عام تھی، کوئی حصہ زراعت سے کبھی خالی نہیں رہتا تھا۔ ان باغات اور اراضی میں  
جگہ جگہ عالیشان عمارات، بروج، وسیع خرمن، کبوتر نیرنگے پالتو جانوروں کے لئے چراگاہیں ہوتی  
تھیں۔ ان میں خاص کر دار حذیل، دار ابن مرضی، دار میضام، دار سفیات اور دار نبلہ ان  
کے علاوہ باقی اراضی رعایا کی ملکیت تھی جو خود کاشت لگانوں کے خورد و نوش کا ذریعہ تھی ایسے

وسیع قطعات با سٹھ ہزار سے زائد تھے جن میں سے ہر بڑے قطعے کی قیمت تقریباً ۲۵ طلائی دینار ہو کرتی تھی۔ ان کے علاوہ شاہی اراضی اور املاک جو مساجد اور رفاہ عام کے لئے وقف تھیں ان کی مجموعی تعداد تقریباً ۵ لاکھ ساٹھ ہزار ہوتی تھی۔ شاہی اراضی کی سالانہ غلہ کی پیداوار تین لاکھ قدح سے زائد تھی اس زمانہ میں آٹا پینے کے لئے پن چکیوں کا بھی رواج تھا۔ غرناطہ کی شہر چٹاہ کے اندر اور باہری علاقوں میں ۱۳ ایسی پن چکیاں چلتی تھیں۔

### غذا

غذا میں عام طور پر عمدہ گیہوں سال بھر تک استعمال ہوتا مگر بادیاہ نشین اور مزبور موسم سرما میں عربی جوار اور چنا، مٹر اور سورجیو وغیرہ کھاتے تھے۔ میوہ جات اور پھل بہ افرات ملتے تھے انگوڑ نصف سال تک ملتا تھا۔ انجیر، منقہ، سیب، انار، بوط، ناریل، بادام اور میوہ جات خشک و تر ہر موسم میں بلا استثنا ملتے تھے۔

### حلیہ

لوگوں کا رنگ عام طور پر سرخ و سپید ہوتا تھا۔ ناک متوسط قدر سے بلند میانہ پستی کی طرف مائل۔ بال کالے اور لائے۔ گفتگو میں عام طور پر فصیح عربی بولتے۔ مخارج کو اکثر گٹھا کرتے تھے نیز اسی معاملات میں نہایت خودار رہتے تھے۔

موسم سرما میں عام طور پر رنگین پوشاک زیب تن کرتے۔ کتان ریشم۔ سوت اور موخر کے کپڑے پہننے امارت اور مرتبے کے لحاظ سے کپڑوں میں فرق ہوتا۔ موسم گرما میں افریقی چادری، تیونسی کرتے اور لنگیاں استعمال کرتے تھے۔ عمامہ کا عام رواج نہیں رہا تھا۔ خال خال رنگ خٹا شیوخ عمار و قضاة اور عربی فوج کے سردار عمامہ استعمال کرتے تھے۔ البتہ عصارا رواج میں تھا لیکن اس کی ساخت میں جدت تھی کہ بید کی لکڑی سے بنائے جاتے تھے خاص طور پر امداس کی چھڑیاں شہر و مقبول تھیں فرانسیسی ساخت کی کمانیں اور تیر ہمیشہ ساتھ رکھتے جن سے تیر اندازی کی مشق کرتے۔ تہواروں میں



اقتصادی منفعت کو فوقیت دیا جاتی تھیں۔ بازاروں کی نمائش، زیب و زینت کے ساتھ ساتھ صنعتکاری کی اشیاء اور آلات کی خرید و فروخت بھی انہیں موقعوں پر عمل میں آتی تھی۔

### زیورات

سونے کے زیورات میں گلے کے ہار، گلن، بالیاں اور ہاڑیہ جو شمالی طبقے میں استعمال کے جاتے دوسرے طبقے کے لوگ پاؤں کے اکثر زیورات چاندی کے استعمال کرتے تھے۔ عمدہ قسم کے پیش قیمت جواہرات یا قوت، زبرد وغیرہ امرا اور ارکان دولت بکثرت استعمال کرتے تھے بیگمات حسن و جمال میں شہرہ آفاق حیثیت کی مالک ہوتی تھیں، نازک اندام، گیسو دراز، دُر دندان، عبرنشاں، سبک رفتار خوش گفتار اور عام طور پر نیک کردار ہوتی تھیں۔ ان کی زیب و زینت، آرائش زرین ملبوسات، نگین پوشاک اور بوتلوں زیورات سے ہوتی تھی۔

### سکے

کاروبار میں زر مبادلہ سونا اور چاندی کے سکے تھے درہم مربع شکل ہوتے تھے جن کا وزن، عہد مودرن سے ابو عبد اللہ محمد بن تومرت المعروف المہدی کے مقرر کردہ وزن کے مطابق ہوتا تھا یعنی ایک اوقیہ چاندی میں ستر درہم بنائے جاتے تھے۔ درہم پر مختلف ادوار میں مختلف عبارات کندہ ہوتی تھیں۔ یہ عمومی صدی میں درہم پر ایک جانب کلمہ توحید اور دوسری جانب لاغالب الا للہ غنا طہ، منقوش ہوتا تھا۔ نصف درہم کو قیراط کہتے تھے اس کے ایک حصہ پر الحمد للہ رب العالمین اور اس کی پشت پر *وما النصر الا من عند اللہ* مرقوم ہوتا تھا اور نصف قیراط بھی بنتا تھا جس کے ایک جانب *حُدی اللہ هو المہدی*، اور دوسری جانب *العاقبة للمتقوی* درج کیا جاتا تھا۔ دینار کا وزن  $\frac{1}{4}$  اوقیہ ہوتا تھا، اس کے ایک طرف *قل اللهم ملك الملك*

*بيدك الخیر* اور اطراف میں *والحکم الہ واحد، لا الہ الا الہ الرحمن الرحیم* دیکھا طرف الامیر عبد اللہ یوسف بن امیر المسلمین ابی المجاہد بن امیر المسلمین ابی الولید

اسماعیل بن نصر اید اللہ امرہ اور اطراف میں لا غالب الا اللہ تیرھویں صدی عری کے آخری ربع میں دینار کے ایک رخ پر ابوالہذا الذین آمنوا صبروا وابطوا و اتقوا اللہ لعلمکم تغلثون اور حاشیہ پر لا غالب الا اللہ دوسرے رخ پر الامیر عبدالغنی باللہ محمد بن یوسف بن اسماعیل بن نصر اید اللہ و اعانہ اور اس کے ربع دائرہ میں بعدینہ غرناطہ حرسھا اللہ لکھا جانے لگا تھا۔

### قوی نظام

غرناطہ کی فوج دو قسم کی تھی، ایک اندلسی سپاہ پر مشتمل تھی اور دوسری طرف بربری نسل کی سپاہ پر۔ ان کا سالاران کے خاندان کا کوئی لائق و معتمد شخص ہوتا تھا جس کو بادشاہ خود منتخب کرتا تھا۔ احمد بن موسیٰ کا بیان ہے کہ فوج کے دو حصے ہوتے تھے ایک غازیوں کا دوسرا مقیمین کا، غازی کو اپنی جنگی خدمت انجام دینے کی وجہ سے دو سو دینار ملتے تھے اور مقیم سال میں تین ماہ تک بلا کسی معاوضہ کے رہتا تھا اس کی مدت ختم ہوتے ہی اس کو کسی غازی کی جگہ مامور کر دیا جاتا جو اس کے خاندان کا ہوتا تھا۔ غازی تین ماہ تک آرام کرتا، غازی معاہدین کے بھائی اولاد اور برادر عم زاد کو جو شامی فوجوں میں ہوتے انہیں اختتام جنگ پر دس دس دینار دیے کھلتے تھے۔ معاہدین کا یہ فرض تھا کہ وہ سپہ سالار کے سامتورہ کران لوگوں کے حالات کا تحقیقات کیا کریں جو جنگی خدمات میں اپنے آپ کو انعام و اکرام کا مستحق بنائے چنانچہ معاہدین کے اعزاز کی بنا پر جس جس کی وہ سفارش کرتے تھے انہیں صلہ و انعام دیا جاتا تھا ان معاہدین کی خدمات صرف فوج سے متعلق تھیں جو شامی غازی معاہدین کے خاندان سے نہ ہوتے انہیں اختتام جنگ پر پانچ پانچ دینار ملتے تھے۔ باشندگان شہر میں سے بجز معاہدین کے کسی کو کچھ نہیں دیا جاتا تھا۔

محاسب اور منشی خاص کر شامیوں میں سے ہوتے تھے، تمام شامیوں کو عشر زمین کی پیلو اور  
 کادسواں حصہ کی ادائیگی سے آزاد کر دیا گیا تھا۔ البتہ جنگی خدمات کے لئے انہیں ہر وقت آمادہ و  
 مستعد رہنا پڑتا تھا۔ اور سوائے ان ذمیوں کی، مال گزاری کے جن کے کاشتکار عیسائی اور  
 مالک وہ خود تھے انہیں اور کوئی محصول نہیں دینا پڑتا تھا بقیہ شہری عربوں کو دیگر باشندگان  
 شہر کی طرح عشر ادا کرنا پڑتا تھا اور سوائے ان میں جو خاندان اور کنبے والے ہوتے انہیں  
 شامیوں کی طرح جنگ میں شریک ہونا پڑتا اور اس کا کوئی صلہ یا معاوضہ نہیں دیا جاتا ان کے ساتھ  
 وہی سلوک کیا جاتا جس کا ذکر غزوات میں کیا گیا۔ باشندگان شہر کو جنگی خدمات کے لئے نام درج کرنا  
 لازمی تھا۔

فوجی لباس فرانسیسی وضع کا رائج تھا لیکن بعد میں اس میں کچھ تبدیلی کر لی گئی تھی، یعنی پورے  
 جسم کی زرہ اور ڈھال ٹرے بڑے خود، چوڑے نیرے، موٹی زین اور پس پشت جھنڈیاں استعمال  
 کی جاتی تھیں، مگر بعد میں مختصر جوتن، باریک دھار کی تلوار، عربی ڈھال، سادے تیر اور لچکدار نیزے  
 کام میں لائے جاتے تھے۔

## تعمیر

فن تعمیر میں اسپین کے عرب بہت دلچسپی رکھتے تھے انہوں نے فن تعمیر میں قدیم کلیساؤں کے طرز  
 تعمیر کو نئی شکل دینے کی کوشش کی۔ بقول ڈاکٹر جوزف ہیمل:  
 عربوں نے مشرقی اور مغربی آرٹ کے امتزاج سے ایک نئی سببیز جو انتخاب اور ترکیب  
 کا نتیجہ تھی، پیدا کی اور اسے اپنی طرف سے ایک جداگانہ صورت دیدی چنانچہ یہ جدید آرٹ  
 ایک طرف تو عربوں کے اعلیٰ مذاق کی مظہر ہے دوسری طرف ایرانی، قبلی اور بازنطینی کاریگوں  
 کے اشتراک عمل کا نتیجہ ہے۔

جامع قرطبہ، اور غرناطہ کا قصر الحمراء اسکی آرٹ اور فن تعمیر کا نمونہ ہیں۔ قصر الحمراء کی تعمیر ۱۲۷۲ میں محمد الامیر کے ہاتھوں شروع ہوئی ابو عبد اللہ محمد ثالث، ابو الجراح یوسف اور محمد غنی بالڈ نے اسے خاص طور سے وسعت دی عیسائیوں کے عہد میں اس کی اکثر عمارات کو نقصان پہنچا ۱۰۱۸ میں اس کی بڑی مسجد کو سارکرویا گیا اس محل کا جو بھی حصہ باقی ہے وہ چودھویں صدی عیسوی کا تعمیر شدہ ہے جس میں اندلی آرٹ اپنے انتہائی کمال پر نظر آتا ہے اس کے قدیم ترین حصہ میں ایک چھوٹے سے صحن کے ساتھ ایک اونچی سی دیوار بنی ہوئی ہے جس کی سطح پر اعلیٰ درجہ کی آرٹس موجود ہے لیکن وہ صحن جو مہندی کے تختوں سے آراستہ ہے اس سے بالکل مختلف ہے۔ اس میں جو سنگین برج، برج، قمر ہے اس کی دیواروں کے سادہ سطحات عربوں کی جنگی قوت کی آخری علامت ہیں۔

### تعلیمی مراکز

سلطنت غرناطہ میں دو قسم کے مدارس قائم تھے۔ ایک تو ابتدائی جن میں عمر ماٹریا کے بچوں کے کھلے پڑھنے اور دنیاویات کی تعلیم کا انتظام تھا دوسرے اعلیٰ مدارس جہاں تمام اعلیٰ مضامین پڑھائے جاتے تھے، پورب کی وحشی اقوام کے شائقین ہزاروں کی تعداد میں آکر وہاں نور علم سے بہرہ ور ہوتے تھے۔ مشہور مایکل اسکاٹ اور میور یہیں کے نکلے ہوئے فرزند تھے، کہا جاتا ہے کہ سلطنت غرناطہ میں ستر عام کتب خانے سترہ کالج اور دو سو ابتدائی مدرسے قائم تھے۔ ان اداروں سے ایسے ادیب، مورخ، محدث اور سائنس دان نکلے اور انہوں نے اپنے کمالات دنیا کے سامنے پیش کئے جس کی وجہ سے غرناطہ کی یونیورسٹی کا نام روشن ہو گیا تھا اور جسے آج بھی تاریخ میں اہم مقام حاصل ہے جہاں تک ان اداروں کے انتظام و اہتمام کی بات ہے۔ یہ ایک بڑے پیمانے پر ہوتا تھا جس کا انتخاب عام طور پر وقت کے دانشور علماء میں سے ہوتا تھا اور اس تقریر میں مذہب کا کوئی خیال نہیں کیا جاتا تھا۔ یہودی اور عیسائی عالم بھی اس عہدے پر برابر ہوتا رہے تھے۔

## حوالہ جات

- ۱- واٹ مننگرمی: ایس ہسٹری آف اسلامک اسپین، ص ۴۱ (انگریزی)
- ۲- احمد المقری: نفع الطیب، ج ۳، ص ۱۱۷
- ۳- ایس پو لیٹیکل ہسٹری آف مسلم اسپین امام الدین، ص ۱۰۳
- ۴- ابن الخلیب: الاطاطہ، تحقیق محمد عبداللہ عثمان
- ۵- الاطاطہ فی اجازت غرناطہ، تحقیق محمد عبداللہ عثمان،
- ۶- کتاب العبر: ابن خلدون ج ۳: ۲۵۲-۲۸۱- مطبوعہ لبنان، ۱۹۵۸ء،  
تاریخ افتتاح اللدس ابن القوطیہ، ۱۸۶۸ء، پی، کے عتی۔ (انگلش ایڈیشن  
لندن ۱۹۵۱)
- ۷- ابن القوطیہ، الزخیرۃ فی محاسن اہل الجزیرہ، ابن القاہرہ ۱۹۴۲ء  
ابن خلدون ج ۳: ۲۵۲-۲۸۱، اسپانوی اسلام، دوزی (انگلش  
ایڈیشن) لندن ۱۹۷۲-
- ۸- نفع الطیب، المقری، مصر ۱۹۴۹ء، ایس ہسٹری آف اسلامک اسپین، واٹ  
مننگرمی، ص ۸۲
- ۹- المعتمد: دیوان، مطبوعہ قاہرہ ۱۹۵۱

- ۱۰- تاریخ اُندلس - محمد عبداللہ عثمان، ص ۲۷۱ - ۲۸۰، القاہرہ ۱۹۵۸، ابن خلدون  
۳ : ۳۳۶ - ۳۶۰، ابرو القلاء، المختصر فی اخبار البشر، قاہرہ
- ۱۱- حطی، پی، کے، ہسٹری آف دی عربس (انگریزی) ص ۵۴۲
- ۱۲- تاریخ اُندلس ص : ۶۲ - ۶۳، ابن خلدون ۴ : ۶ - ۳ بقیة الملتس  
فی تاریخ رجال الاندلس، ابو جعفر ضبی
- ۱۳- ایضاً
- ۱۴- ابن خلدون ۴ : ۳۶۱ - ۳۶۵، محمد عبداللہ عثمان ص : ۱۸۶ - ۳۲۷،  
الذخیرہ، نفع الطیب، پی، کے حطی : ہسٹری آف دی عربس (انگریزی)  
ص ۵۲۶ -
- ۱۵- سید امیر علی : اسپرٹ آف اسلام -
- ۱۶- المصدر نفسه
- ۱۷- دیکھئے اللہمة البدریة فی الدولة التصریة ابن خطیب  
القاہرہ ۱۳۳۷ -
- ۱۸- GAYANGOS, PASCUAL DE : THE HISTORY OF  
MUHAMMADEN  
DYNASTIES IN SPAIN, LONDON 1840-43  
P, 114  
LWATI MONTGOMERY. W.A HISTORY OF MUSLIM-19  
SPAIN, P 163-

۲۰- ابن الخطیب : الاطالع تحقیق محمد عبداللہ عثمان (عربی)

۲۱- الدولة النصریة، ابن خطیب : ۸۹

۲۲- ابن الخطیب : الاطالع فی اخبار غرناطہ، تحقیق محمد عبداللہ عثمان (عربی)

۲۲- ابن الخطیب : الاطالع فی اخبار غرناطہ، ج ۱ : ص ۲۹

۲۳- الاطالع ج ۱ - ۱۳۳

۲۵- جبل شلیریہ لاطینی قدیم زبان کا لفظ SOLORIUS یا MONS SOLORIUS ہے

جس کے معنی جبل شمس کے ہیں جس پر ہمیشہ برف جمی رہتی ہے آج کل اس کو SIERRA NEVADA

دینے والا کہتے ہیں۔

۲۶- الاطالع ص ۲ - ۱

۲۷- المقتبس فی تاریخ رجال الاندلس : لضبی

۲۸- دریائے شنیل یا جنیل GENIL جو غرناطہ سے ۵ کلومیٹر جنوب مغرب میں بہتی ہے۔

۲۹- تحفة النظائر - ایچ۔ اے آرگب ص ۳۱۵

۳۰- المقری ج ۲ : ۲۷ ، و اخبار الاندلس ج ۱ : ۲۳۱

۳۱- محمد عبداللہ عثمان : نہایة الاندلس

۳۲- مشاہدات سان الدین، مطبوعہ جامعہ الاسکندریہ ۱۹۵۸ و الاطالع ص ۱۳۸ - ۱۳۹

پستمل سورہا و مواد و ادبہ من الاداء الطاحنة بالماء علی ما نیف

علی مائتہ و ثلاثین ریح ص ۱۳۹

۳۳- ایضاً P.K. HITHI HISTORY OF THE DRABS P 528

۳۶- ایضاً

- ۳۵ ابن الخطیب: الاحاطہ اور شاہدات لابن الخطیب
- ۳۶ نفع الخطیب: احمد المقرئ اور الاحاطہ ۱۵۰،
- IMMAMUDDIN: SOME ASPECTS OF SOCIO  
ECONOMIC HISTORY OF MUSLIM SPAIN -۳۷
- JOSEPH HELL: THE ARAB CIVILIZATION, P III -۳۸
- P.K. HATTI HISTORY OF THE ARABS P. 50- الاحاطہ -۳۹  
مقدمہ محمد عبدالرشید عثمان
-